

Skúlastýrisfundur

Hósdagur 10. februar 2022 kl. 16.30 – 18.00

Á fundinum vóru: Rannvá Mortansdóttir, Jógvan Páll Fjallsbak, Laila Í. Hentze, Gunvør Balle, Kristianna W. Poulsen, Leivur Simonsen, Hans Jón Thomsen og Jens á Skipagøtu.

Avboð:

Fundarleiðari: Rannvá Mortansdóttir

Skrivari: Jens á Skipagøtu

Skrá:

1. Vælkomin og góðkenning av fundarfrásøgn.

Fundarfrágreiðingin av skúlastýrisfundi hósdagin 2. desember 2021 var góðkend.

2. Aftursvar frá Tórshavnar kommunu í sambandi við skrivi til Býarskipanardeildina, dagfest 2. desember 2021.

Sigurð Vang, mentamálaheiðari í Tórshavnar kommunu, boðar frá í telduposti, dagfestur 17. januar 2022, at umboð fyri umsitingina vilja luttaka á næstkomandi skúlastýrisfundi og umrøða viðurskiftini viðv. útbygging av skúlanum og skipan av økinum kring skúlan v.m.

3. Umboð fyri umsitingina hjá Tórshavnar kommunu mæta á skúlastýrisfundi og umrøða viðurskiftini viðv útbygging av skúlanum og skipan av økinum kring skúlan v.m.

Sigurð Vang, mentamálaheiðari, og Barbara Mikkelsen, málsviðgeri á Býarskipanardeildini, greiddu frá um heildarætlanina fyri Hoyvíkar skúla og Kirkjugarðsleiðina. Mest varð tosað um Kirkjugarðsleiðina, tí eingin ætlan um útbygging/umbygging/umvæling liggur á borðinum fyri Hoyvíkar skúla. Ei heldur er nøkur ætlan gjørd fyri økið millum Hoyvíkar kirkju og Hoyvíkar skúla.

Kirkjugarðsleiðin kemur at liggja oman fyri skúlan. Ætlanin var, at hon skuldi liggja tætt uppat skúlabygninginum, men eftir áheitan frá skúlaleiðsluni er leiðin flutt nakað væl niðanfrá. Greitt varð eisini frá, at Kirkjugarðsleiðin einans er ætlað til jarðarferðir. Sostatt kemur eingin bilferðsla at koyra á leiðini í gerandisdegnum.

Skúlastýrið hevur framvegis ikki fingið svar upp á, hvussu gongur við ferðslumátingunum á Vegnum langa.

4. Felags foreldratiltak, ið skúlastýrið skipar fyri.

Eftir áheitan frá skúlaleiðsluni verður avgerð tikin um at útseta foreldratiltakið, ið skúlastýrið skipar fyri, til heystið 2022.

5. Uppfylging: Brúsumar í fimleikarhøllini og umvæling av fimleikarhøllini.

Blandingsbattaríini á brúsunum í skiftirúmum í fimleikarhøllini eru nú skift, og endaveggirnir í fimleikarhøllini eru umvældir.

6. Ymiskt.

Seinasta freist at skriva næmingar inn í fólkaskúlarnar í Tórshavnar kommunu til komandi skúlaár var sunnudagin 16. januar 2022.

Eftir at innskrivingarnar eru viðgjørdar, boðar Tórshavnar kommuna frá, at 34 næmingar eru innskriðir í 1. flokk í Hoyvíkar skúla skúlaárið 2022/2023.

Fundurin lokin kl. 18:00.